

# शिक्षकों की लेटलतीफी से परेशान ग्रामीणों ने स्कूल पर ताला जड़ा

## स्कूल में शिक्षकों पर शराब पीने का भी आरोप लगाया

चाकसू, (निर्स)। स्कूल में शिक्षकों की रोज-रोज लेटलतीफी की आदत से परेशान होकर आखिर सोमवार को ग्रामीणों का गुस्सा फूट ही गया तथा उन्होंने स्कूल के मुख्य द्वार के ताला जड़ दिया।

मामला उपखंड क्षेत्र के अंतर्गत कोटखावदा तहसील की ग्राम पंचायत बड़ोदिया के ग्राम खेडा जगन्नाथपुरा स्थित उच्च प्राथमिक विद्यालय का है जहां समय पर शिक्षकों के विद्यालय में नहीं आने एवं पास के कुएं में खाली शराब की बोतलें मिलने से गुस्सा ग्रामीणों ने स्कूल के मेन गेट पर ताला जड़ दिया तथा धरना प्रदर्शन करने लगे। इसके साथ ही स्कूल में बच्चों के साथ अध्यापकों को भी अंदर नहीं जाने दिया। इस पर शिक्षकों ने ग्रामीणों को विश्वास दिलाया कि वह अब समय से स्कूल में आएंगे तब जाकर ग्रामीणों ने ताला खोला। ग्रामीणों का आरोप है कि विद्यालय के शिक्षक समय पर नहीं आते हैं इस पर उन्होंने



चाकसू उपखंड के खेडा जगन्नाथपुर में ग्रामीणों ने स्कूल के मेन गेट पर ताला जड़ प्रदर्शन किया।

विद्यालय स्टाफ को खरी खोटी बातें सुनाई। अध्यापकों पर शराब पीने का आरोप लगाते हुए बताया कि स्कूल के पास में कुएं में शराब की खाली बोतल

पड़ी हुई हैं, शिक्षा का स्तर भी कमजोर है। आठवीं कक्षा के बच्चे को किताब पढ़ना नहीं आता। ग्रामीणों ने बताया कि शिक्षा विभाग भी बड़ी लापरवाही

बरत रहा है। समय-समय पर ब्लॉक के सरकारी विद्यालयों का निरीक्षण भी नहीं करते हैं और दफ्तर में बैठकर कामजी खानापूर्ति करते हैं।

■ ग्रामीणों ने बताया कि शिक्षा का स्तर भी कमजोर है, आठवीं कक्षा के बच्चे को किताब पढ़ना नहीं आता

मामले में चाकसू अतिरिक्त ब्लॉक शिक्षा अधिकारी अशोक कुमार तंवर ने बताया कि खेडा जगन्नाथपुरा स्कूल कोटखावदा ब्लॉक के अंतर्गत आता है फिर भी सूचना पर ग्राम पंचायत बड़ोदिया पीओ शंकर लाल शर्मा को अध्यापकों को स्कूल में समय पर आने के लिए पाबंद करते हुए मामले में संपूर्ण जांच के निर्देश देते हुए ग्रामीणों को समझाया कि स्कूल खुलवा दिया है।

# टेक्निकल असिस्टेंट परीक्षा नकल मामले में सात गिरफ्तार

## बीकानेर के तीन आरोपियों से चल रही पूछताछ

बीकानेर, (निर्स)। विद्युत निगम की टेक्निकल असिस्टेंट की ऑनलाइन परीक्षा में नकल करवाने के मामले में बीकानेर के तीन लोगों से एटीएस की पूछताछ जारी है। प्रदेश में विभिन्न स्थानों से अब तक सात लोगों को गिरफ्तार कर तीन लाख रुपये और दो लैपटॉप बरामद किए गए हैं।

ऑन लाइन परीक्षा में नकल के मामले को लेकर एटीएस-एसओजी की छानबीन दूसरे दिन भी जारी रही। बीकानेर में नापासर रोड पर एक प्राइवेट

■ एटीएस-एसओजी की छानबीन दूसरे दिन भी जारी रही

कॉलेज सेंटर पर परीक्षा हुई थी। इस मामले में तीन लोगों से गहन पूछताछ की जा रही है। अलवर से तीन लाख रुपये और लैपटॉप बरामद हुआ है। इस संबंध में कैंडिडेट और एजाम कॉन्ट्रोलर से भी पूछताछ की गई है। एटीएस के आईजी विकास कुमार ने बताया कि बिजली विभाग की टेक्निकल

असिस्टेंट की परीक्षा में ऑन लाइन नकल करने के लिए कुछ हैकर्स ने प्रदेश में कई स्थानों पर डील की थी। कंप्यूटर हैक करके नकल कराई जानी थी। नकल कराने के लिए प्रति कैंडिडेट छह लाख रुपये में डील हुई थी। मामले में अशोक राठौड़, एसओजी एडीजी का कहना है कि जयपुर, बीकानेर, अजमेर, अलवर, कोटा समेत कई शहरों में नकल गिरोह सक्रिय था। एक टीम बनाकर कई लोगों को हिरासत में लिया गया, आगे की पड़ताल कर रहे हैं।

# मोबाइल और नकदी लूटी

उदयपुर, (कासं)। जिले के बाघपुरा थाना क्षेत्र में बाइक सवार दो बदमाश बाइक सवार को रोक उनके कब्जे से मोबाइल व नकदी लूट ले गए। पुलिस से प्राप्त जानकारी के अनुसार रविवार सवेरे जगन्नाथपुरा रोड पर रविवार सवेरे बाइक सवार दो बदमाश बाइक सवार बाघपुरा थाना क्षेत्र दमाणा गांव निवासी ईश्वरलाल पुत्र शांतिलाल खोखरिया तथा अनिल पुत्र अम्बालाल खोखरिया को रोक धमका कर तीन मोबाइल तथा 7 हजार रुपये नकदी लूट ले गए।

ईश्वर व अनिल दोनों डीजी के बकाया किराया देने के लिए रुपये लेकर गांव से उदयपुर की तरफ आ रहे थे। जहां बीच रास्ते मिले बदमाश वारदात कर फरार हो गए। सूचना मिलने पर पुलिस ने प्रकरण दर्ज कर लिया है। जिसकी जांच एएसआई ओकारसिंह कर रहे हैं।

# बाड़मेर में द वीआईपी एक्सप्रेस रेल कोच रेस्टोरेंट का डीआरएम ने किया उद्घाटन

बाड़मेर, (कासं)। उतर-पश्चिम रेलवे के बाड़मेर रेलवे स्टेशन को रेल कोच रेस्टोरेंट की सौगात मिल गई है। जोन के पहले रेल कोच रेस्टोरेंट का उद्घाटन सोमवार को बाड़मेर मंडल रेल प्रबंधक गीतिका पांडेय ने बाड़मेर रेलवे स्टेशन पर किया। रेलवे का गैर यात्री भाड़ा आय बढ़ाने के उद्देश्य से यह एक नवाचार है और इसका अन्य स्टेशनों पर योजनाबद्ध तरीके से विस्तार किया जाएगा।

बाड़मेर रेलवे स्टेशन के सर्कुलेंटिंग एरिया में नव स्थापित द वीआईपी एक्सप्रेस रेल कोच रेस्टोरेंट का उद्घाटन करने के बाद डीआरएम पांडेय ने कहा कि खड़े रेल डिब्बे में पूरे परिवार के साथ बैठकर चलती ट्रेन

■ गैर यात्री भाड़ा आय में वृद्धि का रेलवे का नवाचार

■ रेल यात्रियों के साथ शहरवासी भी ले सकेंगे लुच

में खाने के अनुभव का लुच देने वाला रेल कोच रेस्टोरेंट भारतीय रेल का एक नवाचार है जिससे रेलवे की गैर यात्री भाड़ा आय में वृद्धि तो होगी ही अपितु इससे रेल यात्रियों के साथ-साथ आम शहरवासियों को भी सुखद अनुभूति होगी क्योंकि इस रेल कोच में प्रवेश के लिए उनके लिए टिकट की अनिवार्यता भी नहीं है।

उन्होंने बताया कि रेलवे की इस नीति के तहत देश के कई बड़े स्टेशनों पर रेल कोच रेस्टोरेंट थीम पर कार्यक्रम किया गया जिसके अन्तर्गत नतीजे मिलने पर इसका अन्य जगहों पर भी विस्तार किया जा रहा है। रेल कोच रेस्टोरेंट का फीता काटकर उद्घाटन करने के बाद

डीआरएम और उनके साथ बाड़मेर पहुंचे सीनियर डीसीएम जितेंद्र मीणा, वरिष्ठ मंडल परिचालन प्रबंधक अजीत मीणा, वरिष्ठ मंडल अभियंता (वेस्ट) योगेश कुमार, वरिष्ठ मंडल सुरक्षा आयुक्त (आरपीएफ) अनुराग मीणा, वरिष्ठ मंडल बिजली इंजीनियर विजय सिंह चौधरी, वरिष्ठ मंडल यांत्रिक इंजीनियर रवि मीणा, मंडल संरक्षा अधिकारी शिखर बी मारु, वरिष्ठ मंडल यांत्रिक इंजीनियर (केरिज) संजय शर्मा व वरिष्ठ मंडल इंजीनियर (सिग्नल एंड टेलीकॉम) सुनील कुमार गर्मजोशी से स्वागत किया गया। इस अवसर पर बड़ी संख्या में गणमान्य नागरिक व आमजन उपस्थित थे।

# लॉरेंस गैंग के दो सदस्य गिरफ्तार, एक फरार

जोधपुर, (कासं)। जोधपुर जिले की ग्रामीण पुलिस ने सोमवार को चार पिस्टल और दस मैगजीन के साथ दो हथियार तस्करो को पकड़ा है। आरंभिक पड़ताल में मामल हुआ कि हथियार पंजाब से लाए गए हैं। फिलहाल पुलिस इसकी तस्दीक में जुटी है। एक आरोपी मूंफली फसल की आड़ में भाग गया। पकड़े गए आरोपी लॉरेंस गैंग के सदस्य हैं। जिनके खिलाफ काफी प्रकरण दर्ज हैं।

पुलिस अधीक्षक ग्रामीण अनिल कयाल ने बताया कि पुलिस थाना लोहावट में हथियार तस्करो से अवैध रूप से परिवहन किये जा रहे 4 पिस्टल व 10 मैगजीन सहित 2 मुलजिमानों पकड़ा गया। उन्होंने बताया कि सोमवार को शहीद बीरबल खीचड़ की ढाणी सरहद मूलराज पुलिस थाना लोहावट व आरजू विशनोई निवासी राजावली पुलिस थाना भाववाला अबहोर जिला फाजिल्का पंजाब को गिरफ्तार किया जाकर उनके कब्जे से 4 पिस्टल व 10 मैगजीन सहित बरामद कर व फरार होने वाले मुलजिम सुरेश विशनोई खीचड़ की तलाश की जा रही है।

■ चार पिस्टल और दस मैगजीन बरामद

मुलजिमानों का खेतों में पीछा किया गया। जिस पर दो व्यक्तियों को पकड़ कर मौके पर छोड़कर भागे कट्टे सहित दस्तावेज किया। तीसरे व्यक्ति का पुलिस टीम द्वारा पीछा किया लेकिन भागने वाला व्यक्ति मूंफली के खेतों में होकर आखों से ओझल होकर फरार हो गया।

अब आरोपी कैलाश विशनोई निवासी शहीद बीरबल खीचड़ की ढाणी सरहद मूलराज पुलिस थाना लोहावट व आरजू विशनोई निवासी राजावली पुलिस थाना भाववाला अबहोर जिला फाजिल्का पंजाब को गिरफ्तार किया जाकर उनके कब्जे से 4 पिस्टल व 10 मैगजीन सहित बरामद कर व फरार होने वाले मुलजिम सुरेश विशनोई खीचड़ की तलाश की जा रही है।

# यूपी पुलिस के कांस्टेबल की मौत

धौलपुर, (निर्स)। बाबू महाराज के मेले में जात करने के लिए धौलपुर आए उत्तर प्रदेश के एक कांस्टेबल को जहरीले कोड़े ने काट लिया। जिससे वह अचेत हो गया। जिसे लेकर परिजन जिला अस्पताल धौलपुर लेकर आए, जहां चिकित्सकों ने उसे मृत घोषित कर दिया। घटना में विष्णु (31) पुत्र टीकम निवासी बीरई जिला आगरा की मृत्यु हुई है, जो कि उत्तर प्रदेश पुलिस में कांस्टेबल था। मृतक के परिजनों ने बताया कि कांस्टेबल के शरीर पर संफेद दाग थे। जिस कारण परिजन धौलपुर जिले के बाड़ी क्षेत्र के कूदिना गांव स्थित बाबू महाराज के धाम पर कांस्टेबल को लेकर आए थे। जहां सोमवार सुबह उसे छाती के पास किसी जहरीले कोड़े ने काट लिया। जिससे उसकी मौत हो गई। जिससे परिजनों में कोहराम मच गया। वहीं परिजन उसके शव को बिना पोस्टमार्टम करार ही अस्पताल से घर ले गए। मृतक के परिजनों ने बताया कि मृतक विष्णु की इयूटी लखनऊ में चल रही थी। जहां से 2 दिन पहले ही वह बाबू महाराज की जात करने के लिए धौलपुर आया था।

# हैदराबाद के श्रद्धालुओं ने भेंट किया एक किलो चांदी का छत्र

## भादवा के महिने में बाबा रामदेव के दर्शनों के लिए हैदराबाद से लगातार आ रहे श्रद्धालु

नागौर, (निर्स)। भादवा के महिने में बाबा रामदेव के दर्शनों के निमित्त रामदेवरा जाने वाले यात्री, प्रवासी हैदराबाद के निवासी लगातार नागौर आ रहे हैं। रामदेवरा स्थित बाबा रामदेव के दर्शनों के पश्चात हैदराबाद से आने वाले माली समाज के श्रद्धालु बंधुओं द्वारा संत शिरोमणि श्री लिखमीदासजी महाराज की समाधि, अमरपुरा में भी दर्शनों के निमित्त आने का क्रम लगातार जारी है।

नागौर के मूल निवासी व वर्तमान में सिकन्दराबाद व हैदराबाद में व्यवसायिक क्षेत्र में लगे हुए बंधुओं द्वारा अमरपुरा में देव मंदिर के दर्शन कर आशीर्वाद लिया गया। देव मंदिर में दर्शन के पश्चात श्रद्धालुओं द्वारा संत शिरोमणि लिखमीदासजी महाराज के समाधि पर भी धोक लगाई गई। श्रद्धालुओं द्वारा अमरपुरा स्थित समाधि स्थल पर एक किलो से अधिक चांदी का छत्र भी समर्पित किया गया। इस अवसर पर राजेंद्र देवडा, अजय भाटी, रामकुमार,

■ नागौर जिले के मूल निवासी हैं चांदी का छत्र चढ़ाने वाले

पुरुषोत्तम मारोठिया, मुरली मनोहर सोलंकी व मनीराम सोलंकी सहित अनेक बंधु उपस्थित थे।

नागौर से संत शिरोमणि श्री लिखमीदासजी महाराज स्मारक विकास संस्थान के कोषाध्यक्ष कमल भाटी, पापालाल सोलंकी व रामदयाल भाटी ने सभी श्रद्धालु बंधुओं को परिसर का अवलोकन करवाया तथा उन्हें यह भी जानकारी दी गई कि संस्थान द्वारा वर्तमान में स्थान परिसर के समीप ही 16 बीघा भूमि का क्रय आगामी विभिन्न योजनाएं व आवासीय व्यवस्था के प्रयोजन के निमित्त किया गया है। कोषाध्यक्ष ने अमरपुरा संस्थान की विभिन्न गतिविधियों व धार्मिक, आध्यात्मिक क्षेत्र में भविष्य में होने वाले कार्यक्रमों के निमित्त श्रद्धालु बंधुओं से सक्रिय सहयोग करने का निवेदन किया।




श्रद्धालुओं ने अमरपुरा स्थित समाधि स्थल पर एक किलो से अधिक चांदी का छत्र समर्पित किया।

# कन्या महाविद्यालय को करोड़ों की भूमि दान करने वाले भामाशाह का यह कैसा सम्मान?

## प्रशासन बोला कि लिखकर दो कि भूमि दान करने के लिए मेरा सम्मान करो

चूरु, (कासं)। चूरु जिले के सुजानगढ़ में कन्या महाविद्यालय हेतु करोड़ों रुपये की 8 बीघा भूमि दान करने वाले भामाशाह पवन तोदी को सम्मानित करने के बजाय प्रशासन ने उनके हृदय को यह कहकर गहरी ठेस पहुंचाई है कि जिला स्तर पर सम्मानित होना है तो अर्जी लिखकर दो कि भूमि दान करने के लिए मेरा सम्मान करो।

उल्लेखनीय है कि सुजानगढ़ विधायक मनोज मेघवाल ने मास्टर पंवर लाल मेघवाल कन्या महाविद्यालय सुजानगढ़ के लिए करोड़ों रुपये की भूमि दान करने पर भामाशाह पवन तोदी को स्वतंत्रता दिवस के मौके पर जिला स्तर पर सम्मानित करने की चूरु कलेक्टर से अभिशंका की थी। इस पर सुजानगढ़ उपखंड अधिकारी ने भामाशाह पवन तोदी से कहा कि सम्मानित होना है तो खुद लिखकर दो कि भूमि दान करने के लिए मेरा सम्मान किया जावे। इस पर भामाशाह पवन तोदी ने आश्चर्य व्यक्त करते हुए कहा कि उन्हें ऐसा सम्मान नहीं चाहिए। तोदी ने कहा कि कन्या महाविद्यालय में पढ़ने वाली बेटियां ही उनका सम्मान हैं। पवन तोदी ने चूरु जिले में बालिका शिक्षा को बढ़ावा देने के लिए अब तक सबसे ज्यादा 8 बीघा भूमि दान की है। इसके अलावा कलेक्टर मैने के नाम से चर्चित अन्तुदी



भामाशाह पवन तोदी।

प्रतिभा के धनी पवन तोदी ने कोरोनाकाल में चूरु कलेक्टर के बुलावे पर चूरु जाकर 51 हजार रुपये खुद और 5 लाख रुपये ट्रस्ट से तुरंत जारी किए। इतना ही नहीं कोरोना काल में भामाशाह पवन तोदी ने जरूरतमंद लोगों को घर घर राहत सामग्री पहुंचाई। कोरोना महामारी के रूप में कार्य करते हुए खुद भी पाँजटिव हो गए।

■ सुजानगढ़ विधायक ने की थी भामाशाह पवन तोदी को जिला स्तर पर सम्मानित करने अभिशंका

■ भामाशाह पवन तोदी बोले कि नहीं चाहिए ऐसा सम्मान

कोरोना को हराकर पुनः जरूरतमंदों की सेवा में जुट गए। इस दौरान तोदी द्वारा प्रशासन का भी भरपूर सहयोग किया गया।

भामाशाह पवन तोदी शिविर लगाकर समाज सेवा के विभिन्न कार्य करने में हमेशा आगे रहते हैं। पुलिस विभाग को कंप्यूटर, फर्नीचर आदि सामग्री भेंट करने के अलावा थाने में प्याऊ खोलना और इंदिरा रसोई में विशेष सहयोग किया है। पवन तोदी आज भी सिनेमाघर को जीवित रखे हुए हैं। सरकार चाहे कांग्रेस की हो या भाजपा की ए तोदी की सेवा कार्य लगातार जारी रहते आए हैं। तोदी महत्वा की भूमिका निभाते हैं। इनका तो सरकार

द्वारा राज्य स्तर अभिनंदन किया जाना चाहिए था। जबकि किया नहीं उ खंड स्तर पर भी। इस बात की चारों ओर निंदा होने पर कलेक्टर ने मेल करके उप खंड कार्यालय में भामाशाह पवन तोदी को अभिनंदन पत्र भेज दिया। तोदी ने वह अभिनंदन पत्र कलेक्टर को वापस भेज दिया है। कुल मिलाकर चूरु जिले की इस घटना ने शिक्षा के क्षेत्र में उल्लेखनीय योगदान देने वाले भामाशाहों को सम्मानित किए जाने की सरकार की बातों को खोखला साबित कर दिया है।

चर्चा है कि करोड़ों रुपये की जमीन मास्टर पंवर लाल मेघवाल कन्या महाविद्यालय सुजानगढ़ के लिए दान करने वाले भामाशाह पवन तोदी को सम्मानित नहीं किया जाना एक साजिश है। इससे प्रशासन की सतर्कता की पोल खुलकर सामने आई है।

तोदी ने कहा कि वे कलेक्टर को प्रशस्त पत्र वापस भेज रहे हैं। अब देखा यह है कि शिक्षक दिवस पर शिक्षा के लिए योगदान प्रदान करने वाले भामाशाहों को राज्यपाल एवं शिक्षा मंत्री के द्वारा पुरस्कार दिया जाता है। इस सम्मान को तोदी चयनित होते हैं या नहीं। विधायक मनोज मेघवाल एवं प्रशासन को तोदी के योगदान की जानकारी है तो फिर उन्हें हर बार अनदेखा क्यों किया जाता है।

# हादसे में पिता-पुत्र सहित तीन की मौत

बयाना, (निर्स)। बयाना पुलिस वृत्त के गढ़ी बाजना थाना इलाके में सोमवार दोपहर बाद एक अनियंत्रित बाइक दौवार से जा टकराई। हादसे में बाइक सवार पिता-पुत्र सहित तीन लोगों की मौत हो गई। तीनों मृतक उत्तर प्रदेश के मथुरा जिले के रहने वाले थे। डीएसपी अजय कुमार शर्मा ने बताया कि उत्तर प्रदेश के मथुरा के रहने वाले मान सिंह पुत्र लंबे ठाकुर उसका पुत्र चंद्रपाल और गांव का ही हरवंश तीनों सोमवार को गांव से एक बाइक पर सवार होकर धौलपुर जिले के बाड़ी इलाके में लोक देवता बाबू महाराज के मेले में जा देने गए थे जहां से दोपहर बाद तोदी वापस गांव लौट रहे थे।

इसी दौरान रास्ते में मुझसे का पुरा गांव के पास उनको बाइक अनियंत्रित होकर सड़क से नीचे कूद गई और सामने दौवार से जा टकराई हादसे में 3 लोगों की मौके पर ही मौत हो गई है मृतकों के मोबाइलों से उनके परिजनों को सूचना दी गई है उनके परिजन बयाना पहुंच गए हैं। परिजनों की मौजूदगी में गढ़ी बाजना थाना पुलिस द्वारा पोस्टमार्टम की कार्यवाही शुरू की गई है। गांधी बाजना थाना अधिकारी महेंद्र शर्मा ने बताया कि तीनों शव अस्पताल की मोर्चरी में रखवा दिए गए हैं। हादसे में क्षतिग्रस्त थी मृतकों की बाइक को जप्त कर लिया गया है।

# निर्माणधीन मकान से विद्युत एवं सेनेट्री का सामान चोरी

उदयपुर, (कासं)। शहर के सुखेर थाना क्षेत्र में स्थित निर्माणधीन मकान से चोर विद्युत व सेनेट्री सामान चुरा ले गए। अन्त्यर सेमारी थानाक्षेत्र में दुकान से चोर नकदी व दस्तावेज चुरा ले गए।

पुलिस से प्राप्त जानकारी के अनुसार पुला हॉलनवरील काम्प्लेक्स संस्कार टू अपार्टमेंट के सामने रहने वाले करण कुमावत पुत्र रामचन्द्र ने पुलिस थाने में प्रकरण दर्ज करवाया कि मेरा मकान का नवरत्न क्षेत्र में निर्माण कार्य चल रहा है। जहां पर विद्युत तार, सेनेट्री सामान सहित अन्य सामान रखा है। जिसे गत दिनों चोर चुरा ले गए। इसका प्रता चलने पर पुलिस को सूचना पर एक प्रकरण दर्ज करवाया। पुलिस मामले की जांच कर रही है।

■ पुलिस ने प्रकरण दर्ज कर जांच शुरू की

इसी तरह सेमारी थाना क्षेत्र टोकर गांव निवासी महावीर प्रसाद पुत्र रोडीलाल प्रजापत की किराणा दुकान से 17 अगस्त को अज्ञात चोर दस्तावेज एवं गल्ले से 2 हजार रुपये नकदी चुरा ले गए। घटना वाली रात में पड़ोसी की छत से चढ़ कर मकान में घुस कर बदमाश वारदात कर फरार हो गए। इसका प्रता चलने पर पुलिस ने लोकन सुता चलने पर पुलिस को सूचना पर एक प्रकरण दर्ज करवाया। पुलिस मामले की जांच कर रही है।

# बीसलपुर बांध से दो गेज 50-50 सेमी. खोले

टोंक, (निर्स)। बीसलपुर बांध का जलस्तर 315.50 आरएन मीटर बना रहने के साथ ही सोमवार को दो गेज 50-50 सेमी देर रात को खोलकर निकासी की जा रही है। बीसलपुर बांध

परियोजना के अधिकारियों के अनुसार सोमवार को बीसलपुर बांध गेट नं. 9 व 10 को अब 50-50 सेमी खोलकर पानी की निकासी की जा रही है। दोपहर 3 बजे 3.80 मीटर चल रहा था।